

बिट्स में प्रवेश के लिए ऑनलाइन परीक्षा बिट्सेट शुरू, 1.25 लाख स्टूडेंट्स भाग लेंगे



पिलानी | बिट्स पिलानी में फ्रस्ट डिग्री व हायर डिग्री में प्रवेश के लिए बिट्सेट-2020 शुरू हो गई है। 23 सितंबर तक चलने वाली इस ऑनलाइन प्रवेश परीक्षा के लिए बिट्स पिलानी टाटा कंसल्टेंसी सर्विसेज के साथ मिलकर सरकार के सभी परामर्श नियमों का पालन करते हुए परीक्षा का आयोजन कर रहा है। बिट्स पिलानी निदेशक प्रो. सुधीर कुमार बरई ने परीक्षा केंद्र का जायजा लेते हुए स्टूडेंट्स को कोरोना से बचाव के लिए सामाजिक दूरी बनाए रखने के लिए व सुरक्षा नियमों का पालन करने के लिए प्रेरित किया। एकेडमिक डीन प्रो. अजीतप्रताप सिंह के अनुसार बिट्सेट फ्रस्ट डिग्री प्रवेश के लिए इस वर्ष 1.25 लाख से अधिक तथा बिट्सेट हायर डिग्री के लिए पांच हजार से अधिक स्टूडेंट्स ऑनलाइन परीक्षा में भाग ले रहे हैं। यह परीक्षा दुबई के अलावा भारत के 24 राज्यों के 56 शहरों के 100 केंद्रों पर आयोजित की जा रही है।

बिट्स में प्रवेश के लिए ऑनलाईन परीक्षा शुरू

पिलानी, बिरला इंस्टीट्यूट ऑफ टेक्नोलॉजी एण्ड साइंस (बिट्स) में प्रवेश के लिए ऑन लाईन परीक्षा 16 सितम्बर से शुरू हो गई। कोविड 19 के चलते देरी से आयोजित हो रही प्रवेश परीक्षा 24 राज्यों के 56 शहरों में एक सौ परीक्षा केन्द्रों पर आयोजित हो रही है। संस्थान मीडिया यूनिट प्रभारी प्रो. गजेन्द्र सिंह चौहान ने बताया कि वर्तमान शिक्षा सत्र के लिए प्रवेश परीक्षा 16 सितम्बर से देश भर में बनाए गये परीक्षा केन्द्रों पर प्रारंभ हो गई। उन्होंने बताया कि परीक्षा 23 सितम्बर तक आयोजित होगी। संस्थान के एकेडमिक डीन (अन्डरग्रेजुएट स्टडी) प्रो. अजीत प्रताप सिंह ने बताया कि यूजी के लिए करीब एक लाख पच्चीस हजार तथा पीजी की पढाई के लिए करीब पांच हजार विद्यार्थियों ने आवेदन किया है। उन्होंने बताया कि परीक्षा का आयोजन टाटा कंसल्टेंसी सर्विसेज के साथ मिल कर कोरोना के लिए जारी नियमों की पालना करते हुए किया जा रहा है। संस्थान के निदेशक प्रो. सुधीर कुमार बरई ने संस्थान में परीक्षा केन्द्र का निरीक्षण कर आयोजन का जायजा लिया।